

# Ədəbiyyat adamları Hüseyn Kürdoğlu haqqında

Hüseynin yaradıcılığı, sənətkarlığı haqqında səxavətlə yazılmış yüksək məqaləsində akademik Bəkir Nəbiyev mükəmməl şeir nümunəsi kimi ilk olaraq məhz bu misraları misal gətirir:

*Yurdumun eşqini gözündən içdim,  
Gördü bu dünyanı gözüm, ey bulaq!  
Büküb dızlarımı əyildim sənə,  
Bir də bükülmədi dizim, ey bulaq!*

Adətən bir şairin söz ustalığını göstərmək üçün onun yaradıcılığının müəyyən qədər qələm işlətdikdən sonrakı nümunələrindən misallar verərlər. Ancaq məhəşidəm ki, Hüseyn bu şeiri universitet təhsilinin birinci kursunda, hətta kursun birinci yarım ilində, daha dürrüstü, 1953-cü ilin sentyabr ayında yazıb (bir yerdə kirayənin yaşayır-dıq). Yəni Hüseyn Kürdoğlu yazıb-yazıb şair olanlardan deyil, əlinə qələm alandan şairdir, ilk şeirdən şairdir.

## Tofiq HACIYEV

AMEA-nın müxbir üzvü

Universitetimizdəki ədəbiyyat dömrəyi öz işinə 1940-ci ildən başlamışdır... Hazırda bu dömrəyin 40 nəfərdən çox üzvü vardır. Gənclərdən Ağacavad Əlizadə, Qərim Quliyev, Hüseyn Kürdoğlu, Yaşar Qarayev, Famil Mehdiyev, Arif Cəfərov, Teyyub Qurbanov və başqaları dömrəkdə fəallıq göstərir və öz yeni şeirləri ilə tez-tez çıxış edirlər. Onların yaradıcılığında ən mühüm cəhət, aktual mövzular seçmələrində və bu mövzulara duyub yaşamaq, sənətkarlıq nöqtəyindən nəzərindən axtarılar aparmaq meyllərindən ibarətdir.

...Hüseyn Kürdoğlu da ümid verən gənclərdəndir. Onun şeirləri təbii, səmimi və axıcıdır. Gənc şair qələmə aldığı mövzunu dərinləndirib, yaşamadan yazmır. Bu cəhətdən onun "Yol üstündə tək qovaq", "Görüş xatirəsi", "İnanmıram", "Torəğayım" və s. şeirləri çox maraqlıdır.

## Bəxtiyar VAHABZADƏ

Xalq şairi

Danılmaz həqiqətdir ki, Vətəni, eli-obanı canından çox sevən, poeziyasında tərənnum edən, insanları vətənpərvərlik ruhunda tərbiyə edən şairlərimiz sırasında Hüseyn Kürdoğlu da şərafli yer tutur.


...Dostluq edirdik. Sovet quruluşu dağılmış, həyat dəyişmişdi. Bir gün şəhərdə gəzirdik. Bakının mərkəzində, Pasaj deyilən yerlərdən keçəndə gördük ki, Sovetin orden və medalları kütləvi şəkildə satılır. İnsanlar onlara baxır, təbəssüm və laqeydlilik keçib gedirlər. Zərəfatla dedim: "Qağa, qoy sənə biriki orden alım, döşünə tax, baxaq qürurlənək". Nəyə işarə etdiyimə təbəssümlə, şeir-lə cavab verdi:

*Çox olaydı könül-gözü tox olan,  
Yox olaydı ölməmişdən yox olan.  
Olmayırdı gərək qələm əhlində  
Medalları asarından çox olan.*

Hər ikimiz o qənaətə gəldik ki, həyatda hər şey nisbi, keçəri imiş. Həyatda başlıca məsələ xalqın azadlığı, müstəqilliyi, vətən torpağının bütövlüyü və insanın ailəsindən, övladlarından yarınması imiş.

## Qəzənfər PAŞAYEV

Filologiya elmləri doktoru, professor



Hüseyn Kürdoğlunun dördükləri müasir poeziyamızda ənənəyə bağlılıq kimi nümunələrindəndir. Bu o demək deyildir ki, şair keçilmiş yolu bir daha qət etmək üçün geriyyə qayıtmışdır. Onun təcnisli dördükləri tamamilə yenidir. Bu yenilik həm mövzunun - mündəricənin müasirliyində, Azərbaycan dilinin poetik imkanlarının tükenməzliyini tərəvətli obrazlarla bir daha sübutu yetirməsindəndir.

## Qasım QASIMZADƏ

Şair, filologiya elmləri doktoru, professor

*Sətirlərim həm şirindir, həm acı,  
Həm dərdir, həm dərdimin əlacı.  
Bir yuvanın balasıdır dördü də,  
Sıra-sıra üç qardaşdır, bir bacı.*

Deyərlər peyğəmbər kimi şairə də dağlarda vergi verilir. Kürdoğlu Hüseynin nümunəsində bu əfsanə həqiqət cizgisi kəsb edir: o hələ dağlarda çocuq və çantalı-çomaqlı çoban ikon nəğmə oxumaq, torəğay olub ötmək sirrini bulaqlara etiraf edib:

*Dağ döşündə fikrə daldım,  
Gözəllikdən ilham aldım.  
Öz qəlbimi tutub çaldım,  
Şair eylər bu saz məni.*

Bəli, ilk gənclik, tələbəlik dostum Hüseyn auditoriyada, kabinetdə şair olmayıb. İlk mühazirəni ona meşə mürəbbisi oxuyub. Partası - qaya parçası, mürəkkəbi - çəmən şəhi, qələmi çoban çomağı olub. Hələ körpə ikon Fizzə ananın alaçıq çubuğundan asıb yırğaladığı poeziya beşiyinə üç meh eyni vaxtda asıb: İşıqlı dağından, Ələsgər sazından, Füzuli sözündən! Təbiət, folklor və klassik şeir - üç zirvədən tökülən üç şələlə kimi bu gün də bu şerin su içdiyi üç dirilik çeşməsi olaraq qalır.

## Yaşar QARAYEV

AMEA-nın müxbir üzvü, professor

Qoşmaları, gəraylıları, dördükləri kimi bayatıları da H.Kürdoğlunun folklor və klassik şeir ənənələrində bağlılığının aşkar

təzahürlərindəndir. Bunu şairin yaradıcılığında gerilik, mühafizəkarlıq kimi qiymətləndirmək böyük yanlışlıq olardı. O, klassik formanın çox ciddi tələblərinə əməl etməkdən şübhəli bayatıda yeni mövzunun verməyən üryanat nümunələrini yaradır və bu zaman son əsrdə dilimizin öldürüldüyü üslubi, xüsusən semantik zənginliklərdən, obrazlılıq keyfiyyətlərindən incəliklə faydalanır. Bəsləklə də H.Kürdoğlu ənənəçiliyin əsiri deyil. Ümumiyyətlə, sənətkar ruhən, mənən dünyanı yenilikçi kimi qavraya bilirsə, hansı formada yazdığından asılı olmayaraq onun əsərləri həmişə təzə və tərəvətlidir.

## Bəkir NƏBİYEV

AMEA-nın həqiqi üzvü, professor

Onun şeiri mövzu əhatəsi baxımından geniş, rəngarəngdir. Müasir kəndin problemlərindən yazılmış şeirləri diqqəti cəlb edir. Kənddən şəhərə axışan, yuvasını unudan gənclərə iradını bildirir. Kənddə "şəhərlənən"ləri, kənd qayğılarına qalmayanları sət təndidə tutur. Bir sözlə, şeirlərində vətəndaşlıq ruhu aydın duyulur, aktual məsələlərdən danışılır.

## Camal MUSTAFAYEV

Fəlsəfə elmləri doktoru, professor

Hüseynin son dövr poeziyasında klassik poeziyaya dərin daxili bir meyil duyuldu; urfani poeziya poetikası və mövzuna bir qayıdış zününü göstərirdi. Hüseynin dördükləri Tanrı dəyərləri qarşısında insanın keçirdiyi hissələrin, ilahi fikirlərin ifadəsidir - desəm, yəqin səhv etməm. Onun Qarabağ itkisindən duyduğu həsrət və kədər də poeziyasının bu hissələr ələminin bir hissəsidir. Nəhayət, Füzuli mötv-ləri əsasında yazdığı şeirlərini məh xüsusi qeyd etməyə bilmərəm. Mən bu şeirləri də şairin tənhalıqda keçirdiyi böyük faciəvi hissələrin təsiri kimi başa düşürəm və bunu da Kürdoğlu poeziyasının güclü, özünəməxsus bir tərəfi kimi hesab edirəm. Bütövlükdə, mənim üçün H.Kürdoğlu poeziyası neoklassik poeziyanın yeni, orijinal hadisəsidir və bu cəhətə ilə də o, XX əsr

poeziyamızın böyük poeziya məktəbinin yetirməsi və təzahürüdür.

## Şamil SALMANOV

Filologiya elmləri doktoru, professor

Hüseyn Kürdoğlunun şeirlərindəki xəlqi-lyin bir mühüm əlaməti də onların janr təsnifatında, forma çeşidlərində, model biçimlərində üzə çıxır. Poetik plastika imkan verir ki, o, xalq şeirinin qoşma, gəraylı, dördüklər-ribai, bayatı, dübeyti-ikilikdən tutmuş müxəmməs və qəzələ qədər bütün janrlarında qələmini uğurla işlədə bilsin. Amma bununla belə, bütün bu janr-forma əlvanlığı fonunda onun bayatı yaradıcılığı, xalq şeirinin bu kiçik və miniatur janrında yazdığı şeirlər diqqəti xüsusilə cəlb edir.

Şeirlər toplusundakı fikir aydınlığı, hissi səmimiyyəti, mənəvi istiqanlıq, deyim-təhiyyə təmizliyi və rəvanlığı, bütün bunları özündə qovuşdurub, əridib bütöy poetik xəlitəyə çevirən zərif, kövrək lirizm də, nəticə etibarilə, Hüseyn Kürdoğlu poeziyasının xəlqi-demokratik mahiyyətinin əsası və təzahürlərindəndir.

## Nadir CABBARLI

Ədəbiyyatşünas-tənqidçi

Hüseyn insanları sevirdi. İnsanpərvər idi. O, hansı yaşda dünyasını dəyişsəydi belə, təleyin haqsız oyunu sayılmırdı. Bəlkə də buna görə hələ qədim Misirdə belə insanları ölümünə etiraz, üsyan edərdilər. Mumiylar kaşf edir, chramlar tikir, tabutları mumiya ilə saxlayırdılar ki, ruh qaydında sahibini tapsın.

Hüseynin ruhu yaşayır.

Onu xatırladıqca, bizim ruhlarmız danışır. Mən onu görürdüm - kitablarımdakı şeir misralarına səpələnmişdi.

## Nəriman HƏSƏNZADƏ

Xalq şairi

Hüseyn Kürdoğlu "Qaya çiçəkləri" kitabını yazanda bəlkə də bu kövrək varlığını fəlsəfinə verməmişdi. Amma o imkanız şəraitdə, o sərp məkənda, o "Allah ümidinə" yerdə üzə gələn çiçəklərin onda doğruduğu ürək çarpıntılarını dilə gətirmişdi. Amma hər qitədən-qitəyə bu qaya güllərinin fəlsəfi açılış, ona şair heyranlığı gətirdikcə əlçatmazlıqlara aparır. Bir zamanlar yeri-göyü ölməz cinaslarında görən Sarı Aşıqın gözdüyü o cənətməkənda çağımızda da Hüseyn Kürdoğlu sözünə qaya mühtiyi yaradıb oraya çiçəklər əkməyi bacardı.

## Məmməd ASLAN

Hüseyn Kürdoğlu daha çox xalq şeiri üslubunda qələm çalır; məzmunca aşıq şeirlərindən fərqlənən, lakin aşıq şeiri şəkllərində qoşma və gəraylılar, cinaslı, bəndlər, bayatılar da yazır. Şair sevdiyi, qaynar axımında gətirdiyi həyatı, qoynunda boy atdığı təbiəti bütün çal-larları ilə göstərməyə səy edir. Onun şeirləri klassik poeziyadan və xalq şeirindən bəhrələnsə də, öz yeni əlvan çeşidləri, aydınlığı və təzəliyi ilə seçilir. Şairin nəfəsi özü demiş "gül nəfəslidir", qəlbənin səsi isə sazla bağlıdır.

## İlyas TAPDIQ

"Ziyalıımız - ziyamız" şeirlər toplusu elimiz-günümüzün işıqlı şəxsiyyətlərini əks etdirən poetik buketdir. Ziyalı xarakterinin,

# Ədəbiyyat QƏZETİ

ziyalı şəxsiyyətinin poetik təhlilidir bu şeirlər. Şair Hüseyn öz xarakterini, özünəməxsus insani keyfiyyətlərini də bu sənət dostlarının poetik portretlərinin aşkarlanan cizgilərində ifadə etmiş olur, bir növ öz avtoportretini də yaradır: şair Hüseynin öz poetik fərdiyyəti də burada ucalır, ağsaçlı Ozan babaya dönür, zamanəsinin görkəmli şəxsiyyətlərinin nuruna, işığına bələnir...

Əslində bu portret şeirlər şair qəlbində yüksək vətəndaşlıq qüruru ilə bəstələnmiş qürur nəğmələridir...

Şair Hüseynin poeziyasının aydınlığında bərq vuran, nur selinə çevrilən aydınlığın aydınlığıdır...

## **Qurban BAYRAMOV**

*Ədəbiyyatşünas-tənqidçi*

Hüseyn Kürdoğlu öldü. Laçında bulaqlar, çaylar ağlasın! Otlar, güllər, çiçəklər, dağlar ağlasın. Buludlar dağların başını qucaqlayıb hönkürsün. Qayalar dabanı üstə qalxıb lap çilik-çilik olsun, bənövşələr dizini qatlayıb otursun, çaylar ilan dili çıxartsın.

Öldü Hüseyn Kürdoğlu, Laçını görməmiş öldü. Gözlərini əbədi yumdu, bu dünyadan küsdü. Görəsən Laçının xəbəri oldumu?

Öldü, xəbər verin aşnaya, dosta!

Öldü Hüseyn Kürdoğlu, öldü, öldü, öldü!!!

Görəsən azacıq da olsa yerindən tərpendimi Laçın, tərpendimi dağ, qaya, çay, əvəlik, ot, çiçək, baldırğan, kəkotu?

Öldü Hüseyn Kürdoğlu, öldü...

Şeirimizin bir misrası düşdü...

## **Aqil ABBAS**

*Millət vəkili, yazıçı*

Hüseyn Kürdoğlu xalq ədəbiyyatını, folkloru məharətlə mənimsəmiş, zəngin mütaliəyə və geniş dünyagörüşə malik ziyalı, ədəbiyyatşünas alim və istedadlı şair idi. O, söz materialından zərgər dəqiqliyi ilə istifadə edən sənətkar idi. Ümumşərq poeziyasını, klassik və müasir ədəbiyyatımızı dərinləndirən bu insan müxtəlif vəzlərdə, müxtəlif poetik formalarda yaratdığı şeir nümunələrində yetkin sənətkarlığından xəbər verirdi. Axıcı, rəvan dil, özünəməxsus deyim və ifadələr, orijinal obrazlar, metaforalar onun fərdi üslubunu, bənzərsiz dəst-xəttini müəyyənləşdirirdi.

## **Adil CƏMİL**

*Filologiya üzrə fəlsəfə doktoru, şair*

Hüseyn Kürdoğlunun "Həyat ağacı" qismindən olan çoxsaylı şeirləri artıq poeziyada da gerçəkliyin müdriklik səviyyəsində tərənnümünün oturuşduğunu göstərir. Bu məqamda Hüseyn Kürdoğlunun şair xəyalı cəmiyyətdəki ideoloji mühitdən deyil, folklordan, klassik ədəbi ənənələrdən və həyatın dərslərindən ilham almışdır. Bu mənada Hüseyn Kürdoğlunun "Həyat ağacı" şeiri XX əsrin altmışıncı illərdən sonrakı poeziya ağacının real mənzərəsini dolğun şəkildə mənalandırır.

## **İsa HƏBİBBƏYLİ**

*Akademik*

Hüseyn Kürdoğlu sözün əsl mənasında şair doğulmuşdu. Bunu deməyə əsas vardır. Bədii yaradıcılığa erkən başlamışdı. İlk şeirləri hələ V-VIII siniflərdə oxuyarkən Laçın və Qubadlı rayonlarında çıxan "Sovet Kürdüstanı" və "Avanqard" qəzetlərində çap edilmişdi. Onun "Gözəldir" rədifli qoşması isə 29 oktyabr 1950-ci ildə "Azərbaycan gəncləri" qəzetində dərc olunmuşdu...

## **Həmdulla BALTABAYEV**

*Daşkənd Universitetinin professoru,  
filologiya üzrə elmlər doktoru*